

کلمہ حق

## آزادی، علماء اور نئی پود

بر صیرپاک و مند و نگلہ دلش میں برطانوی استعمار کے تسلط کے خلاف جس طبقے نے آگے بڑھ کر ایثار و قربانی اور عزیمت و استقامت کی روایات کو زندہ کیا اور امت مسلم کی جرات مندانہ قیادت کی، وہ بوریہ نشین علماء کرام کا گروہ تھا جس کی تحریک و تازی کی داستانیں تاریخ کے اوراق میں بکھری پڑی ہیں۔ اس قدسی طائفہ نے سیاست، شفاقت، تعلیم اور عقائد و نظریات سیست قوی زندگی کے ہر شعبہ میں بدشی آقاوں کا مقابلہ کیا اور بے سرو سملانی کے پدیدار اپنے علمی، تہذیبی اور شفاقتی درثے کو فرجگی کی تہذیبی یلخار سے محفوظ رکھنے میں کامیاب ہو گئے۔

بر صیر کے طول و عرض میں علماء کی جدوجہد اور قربانیوں کو تاریخ کے اوراق سے چنان اور ان کا کوئی جامع مجموعہ قارئین کے سامنے پیش کرنا آسان کام نہیں ہے اور نہ ہی یہ مختصر سخنات اس کے متحمل ہیں۔ اس لیے ہم نے ”مشتبہ نمونہ از خروارے“ کے طور پر صرف چند تحریکات اور شخصیات کی جملکیاں پیش کرنے کی کوشش کی ہے جس سے فرجگی استعمار کی بہم پسلو یلخار اور اس کے مقابلے میں بوریہ نشین ملاوی کی چوکھی جگہ کا سرسری ساندراہ ضرور ہو جاتا ہے۔

ان میں سے بیشتر تحریریں نئی نہیں ہیں بلکہ تاریخ کے ریکارڈ میں پہلے سے محفوظ ہیں۔ ہم نے صرف ان کا انتخاب کیا ہے تاکہ نئی نسل کے علم میں یہ بات لائی جاسکے کہ ماضی میں ملت اسلامیہ کے عقائد و نظریات، سیاست و تنہیب اور آزادی کا تحفظ کرنے والے کون لوگ ہیں؟ اور آج جبکہ ایک نئے عالیٰ استعمار کے ہاتھوں عالم اسلام کی آزادی، وحدت، خود محکمری اور نظریاتی تشخض کو پھر سے چیخنے کا سامنا ہے، قوم کی راہ نمائی اور قیادت کا بار کون لوگ اٹھا سکتے ہیں؟

اس موقع پر ہم ملک کے دینی مرکز اور مدارس سے یہ گزارش کرنا ضروری سمجھتے ہیں کہ وہ نئی پود کو اس کے صحیح ماضی اور تحریک آزادی کے اصل کرداروں سے متعارف کرانے کا اہتمام کریں تاکہ اسے آزادی کی صحیح قدر و قیمت کا احساس ہو اور اس کے تحفظ کے لئے وہ اپنے عظیم اسلاف کی جدوجہد کی روشنی میں اپنے کروار اور ترجیحات کا بروقت تعین کر سکے۔